

ለጠፍ ካብ ውሑዳት ኤርትራውያን ተቓዋሚቲ

ንመልእኽቲ ፕረሲደንት ክልል ትግራይ

መበል ዓስራይ ፕረሲደንታዊ ምርጫ ሶማሊያ ብ15 ግንቦት 2022 ሓዲሽ ፕረሲደንት ሶማሊያ ሃሳን ሻይኽ ሞሃሙድ ተመሪጹ፤ ቅድሚኡ ኣብ ስልጣን ዝነበረ ፕረሲደንት መሐመድ ፎርማጆ ድማ ብጽቡቕ ስንስርዓት ካብ ዝነበሮ ስልጣን ተኣልዩ። ፕረሲደንት መንግስቲ ክልል ትግራይ ዶር ደብረጽዮን ገብረሚካኤልን ውሑዳት ኤርትራውያን ተቓዋሚቲ መንግስቲ ኤርትራ ናይ ሓባር መሳርሕቱ ዝበሃሉን ኣብ ሶማሊያ ዝኾነ ካልእ ሰብ ፕረሲደንት መሐመድ ፎርማጆ ዘይኮነ ምስ መንግስቲ ኤርትራ ዘይደናገጽ መትካእታ ክምረጽ ክጽብዩ ጸኒሖም ምስ ተመርጹ ሓሳብና ሰሚናልና ኢሎም ዘዳለውዎ ወረቓቕቲ ቀልጢፎም በብናቶም ናይ እንቁዕ ኣሓጎሰካ መልእኽቲ ኣመሓላሊፎም። ስርዓት ወያነ ኣብ ኢትዮጵያ ስልጣን ጨቢጡ ኣብ ዝነበረሉ ጊዜ ፕረሲደንት ሃሳን ሻይኽ ሞሃሙድ ውን ኣብ ሶማሊያ ፕረሲደንት ስለ ዝነበረ ክልቲኦም መንግስታት ሽርክነት መስሪቶም ብስም ናይ ጽጥታ ሓገዝ ወተሃደር ኢትዮጵያ ንሰደድ ናብ ሶማልያ ይለኣኹ ነይሮም፤ ኣምሳያ ናይቶም ወተሃደራት ድማ ሕፍኖ ገንዘብ ይቕበሉ ነይሮም። ኣብቲ ጊዜ ሶማሊያ መሬት በላዕ ጉቦ ኮይና ነይራ፤ ሕጂ ድማ ወያነ ከም ልማዶም ወተሃደር ትግራይ ንሰደድ ክልእኹ ይቀራረቡ ከምዘሎዉ ኢዮም ዝሕብሩ ዘለዉ። ዘገርም ግን ናይቶም ጉጅለታት ተቓዋሚቲ መንግስቲ ኤርትራ ዝብሃሉ እዚ ሓዲሽ ፕረሲደንት ኮይኑ ዝተመርጹ ዘለዎ ፖለቲካዊ ዝምባሌ፤ ክኸይ ዝኸእል ሓይልን ድኻምን ስልጣኑ ከይፈለ ጡ መራገቲ ወያነ ኮይኖም መልእኽቶም ኣብ ኣዩር ምስዳዶም ኢዩ። ንሓደ ሰብ ስለ ዝጸላእካን ከተረኻኽበሉ ዓቕሚ ስለ ዝሓደረካን ኣብ ዘይከውን ዘዋርደካ ጉዳይ ወያነ ኣቲኻ፤ ህዝብኻን ሃገርካን ገዲፍካ እም ምስ ቀሓር ወገንካ ዝኾነ ተጸጊዕካ ጠንቀላዕላዕ ምባልሲ እንታይ ፋይዳ ይርከቦ።

ሓዲሽ ፕረሲደንት ሶማሊያ ቀደም ዝኣረገ ሜላ ግበረላይ ክገብረልካ ቅድድም መንግስቲ ክልል ትግራይ ተረዲኡ ሰደድ ወተሃደር ትግራይ ስለ ዘዩርብሉ፤ መልእኽቲ ወያነ ህውከት እምበር ሰላም ስለ ዘይፈጥር ርኢኻ ከም ዘይርኤኻ ክሕለፍ ኢዩ ዘለዎ። ህዝቢ ሶማል ነቲ ዝጭቁኖ ዝነበረ ኣልጊስዎ ኣሎ፤ እዚ ሓዲሽ ፕረሲደንት ነቲ ዝተሰዕረ ክጭቁን ኣይኮነን ተመሪጹ ንጭቆንቲ መኪሩ ብሓባር ሰራሑ ህዝቢ ዝረብሓሉ ክፍጽምዩ ትጽቢቱ፤ ሓዲሽ ፕረሲደንት ንሃገሩ ዝጠቅም መገዲ ምስ መሐመድ ፎርማጆ ፕረሲደንት ሶማልያ ነበር ተዘራረቦም ናይ ክልቲኦም ተሞኩሮታት ኣብ ሓደ ኣወሃሂዶም ብዛዕባ ጽቡቕ መጻኢ ሃገሮም እንዳተመኻኸሩ ምእንቲ ሰላምን ልምዓትን ሓቢሮም ብምስርሕ ምስ ጎረብቲ ሃገራትን ዓለምን ጽቡቕ ዝምድናታት ክፈጥሩ ይግባእ። ህዝቦም ኣብ ውሽጢ ሃገሩ ይሰቕ ኣሎ። ካብቲ ኣብ ማእከል ሃገሩ ኣብ ብዙሕ መዓስከር ስደተኛታት ተኸፋፊሉ ዘሕልፎ ዘሎ ዝኸፍእ መነባብሮ የለን፤ ካብቲ ዝነብርዎ ዘለዉ ሓሚቕ መነባብሮ ወጺኦም ናብ ዝሓሸ ናብ ንቡር ናብራ ክምለሱ ምስ ገበርቲ ግብረሰናይ ማሕበራት ብምትሕብባር ከጣይስዎም ጸዕሪ ከካይዱ ይግባእ። ምጥያስ ናይዞም ኣብ ማእከል ዓዶም ስደተኛታት ኮይኖም ዝነብሩ ዘለዉ ህዝቢ ሰላም ክፈጥር ነቶም ጥሩፋት ሓይልታት ክልግስ ወይ ክቕንስ ይኸእልዩ፤ ዓወት ንህዝቢ ሶማል።

ዶክተር ደብረጽዮን ናብ ሐዲሽ ፕረሲደንት ሶማሊያ ሳላህ ሞሕሙድ ሻይክ ናይ እንቋዕ ኣሓጎሰካ ደብዳቤ ምስ ጸሐፍካሉ፣ ደጊምካ ኣብ ከባቢና ዘሎ ዘይምስምማዕ ብሓንሳእ ኮንና ሰሪሕና ሰላም ክንፈጥረሉ ኣሎና ኢልካ ጽቡቕ ምንጻጻካ ገልጽካሉ። ምስቶም ከባቢሞኻ ዘለዉ ሓደ ሞንነት ዘለኩም ኢትዮጵያውያን ከም ደቂ ሃገር ብዛዕባ ጉዳይኩም ተዘራሪብኩም ጸገምኩም ክትፈትሑ ኣብነት ዘይኮንካ፣ ምስቲ ንብዙሕ ዓመታት ብመንግስትኻ ብውግእን ብወረ ውግእን ካብ ኩሉ ሃገራዊ ዕማሙ ከይገብር ምኽንያት ኮንኩሞ ዝነበርኩም ዘሎኹምን ጎረቤትካ ዝኾነ ኣብ ሽግርኩም ዝተኸፈለ ህዝቢ ኤርትራ ዘይተመኔኻን መገዲ ሰላም ዘይፈተንካንሲ ኣብ ሶማል በሰላማዊ መገዲ ዕርቂ ከተምጽእ ዘይኮነስ ብሓይሊ ብረት ክተሓባበረካ ትጽብ ከም ዘሎኻ ምልላን ማለት ኢዩ ዘስምዑ፡፡ ድልዎት ክህልወካ ይኸእልዩ ግን ኣበይ ኮንካ በዩናይ እግሪ፣ ስለዚ ምእንቲ ሰላም ደጊምካ ሕሰበሉ ኣድላይ ጉዳይ ኢዩ። ኣቱም በብናትኩም ብሕታዊ ኢንታ ዘለኩም ኤርትራውያን መደረብታ ነቲ ትግራይ ትስዕር ኣበሃህላኹም ሕጂ ድማ ንናይ ዶር ደብረጽዮን መልእኽቲ ከተራጉዱ ለጠፍ መልእኽቲ ናይ እንቋዕ ኣሓጎሰካ ናብ ሐዲሽ ፕረሲደንት ሶማሊያ ሳላህ ሞሕሙድ ሻይክ ዘይኮነስ ነት ለኣኺኹም ስርዓት ወያነ ከተሓገሱ ከም ዝኾነ ኤርትራዊ ተረዲኢዎ ኣሎ። ጌጋታት ይፍጸምዩ ካብ ጌጋኻ ምምሃር ድማ ዓቢ ጸጋ ኢዩ። ወድሓንኩም።

ሕልሚ ኤርትራዊ መንእሰይ ይተዓወት፣

ዘለኣላማዊ ክብርን ዝኸርን ንስዑኣትና፣

ገብረዝጊ ኣፍወርቂ